



www.thesiyamnews.com

தேசியம்

THESIAM தேசியம்

சிறந்ததில் மிகச்சிறந்தது
OFFSET | DIGITAL | SCREEN PRINTING | CTCP PLATE MAKING | WEDDING CARDS

MATHI COLOURS

NO. 10, MURUGESAR LANE,
NALLUR, JAFFNA.
TEL : 021 222 9285
E-mail : mathicolours@gmail.com

CUSTOMER CARE
+94 77 722 2259

குரல் - 52

11.05.2023 (வியாழக்கிழமை)

வைகாசி மாதம்

பக்கங்கள் 7

ஊக்குவிப்பு : ரூ.30.00



வடக்கு - கிழக்கைப் பிரித்து அரசு மேற்கொள்ளும் எந்த வேலைத்திட்டத்தையும் ஆதரிப்பதில்லை சம்பந்தன் எம்.பி திட்டவட்டம்!!

ஐனாதிபதி செயலகத்தில் ஐனாதிபதி ரணில் விக்கிரமசிங்கவுடன் நடத்திய பேச்சுக்கள் தொடர்பான முழு விவரங்களையும் இந்தியத் தூதுவர் கோபால் பாக்லேக்கு எடுத்துரைத்துள்ளதாகத் தமிழ்த் தேசியக் கூட்டமைப்பின் நாடாளுமன்றக் குழுத் தலைவரும் இலங்கைத் தமிழ் அரசுக் கட்சியின் அரசியல் குழுத் தலைவருமான இரா.சம்பந்தன் தெரிவித்துள்ளார்.

பக்கம் 5

தமிழர் விவகாரத்தில் அரசாங்கம் இரட்டைக்கொள்கை சாணக்கியன் சபையில் பகிரங்கம்



இலங்கையில் தமிழர்கள் போரினால் வலிந்து காணாமல் போகச் செய்யப்பட்ட விடயம் தொடர் பிலும், எக்ஸ்பிரஸ் பேரல் கப்பல் விடயத்திலும் சிறிலங்கா அரசாங்கம் இரட்டைக்கொள்கையை வெளியிட்டு வருவதாக தெரிவிக்கப்பட்டுள்ளது. தமிழ்த் தேசியக் கூட்டமைப்பின் நாடாளுமன்ற உறுப்பினர் சாணக்கியன் இந்தக் குற்றச்சாட்டை நேற்று நாடாளுமன்றில் முன்வைத்தார். "சர்வ தேச விசாரணை கோரப்படும்போது, சிறிலங்கா

பக்கம் 5

மலையக மக்கள் என்பதைவிட மலையக தமிழர் என்பதே அடையாளம்



அருட்தந்தை மா.சத்திவேல்

இந்திய வம்சாவளி மலையக மக்கள் என்பதைவிட மலையக தமிழர் என அடையாளப்படுத்துவதே இன அடையாளமாகும் என சமூக நீதிக்கான செயற்பாட்டாளரும், அரசியல் கைதிகளை விடுதலை செய்வதற்கான தேசிய அமைப்பின் இணைப்பாளருமான அருட்தந்தை மா.சத்திவேல் தெரிவித்துள்ளார். இது குறித்து அவர் நேற்று (10.05.2023) வெளியிட்டுள்ள ஊடக அறிக்கையில் இவ்வாறு தெரிவிக்கப்பட்டுள்ளது. இந்த அறிக்கையில் மேலும், சிவில் சமூகத்தினர்களுடனான கலந்துரையாடலின் பின்னர் தமிழ் முற்போக்கு கூட்டணியால் தொகுக்கப்பட்டு இலங்கை தொழிலாளர் காங்கிரஸின் கருத்துக்களும் உள்வாங்கப்பட்டு இந்திய வம்சாவளி மலையக தமிழரின் தேசிய அரசியல் அபிலாசை கோரிக்கைகள் மக்களால் முன்வைக்கப்பட்டுள்ளது.

பக்கம் 5

தமிழீழ விடுதலைப் புலிகளின் காலத்தில் பெளத்த மயமாக்கல் சிந்தித்ததும் கிடையாது, செயற்பட்டதும் கிடையாது.

அவைத்தலைவர் சி.வி.கே.சிவஞானம்

பக்கம் 5

நாட்டை பாதுகாக்க வேண்டிய எண்ணம் ஆட்சியாளர்களுக்கு கிடையாது: செல்வராசா கஜேந்திரன்

இலங்கை நாட்டையும் அதன் இயற்கை வளத்தையும் பாதுகாக்க வேண்டும் என்ற எண்ணம் ஆட்சியாளர்களுக்கு கிடையாது என நாடாளுமன்ற உறுப்பினர் செல்வராசா கஜேந்திரன் தெரிவித்துள்ளார். நாடாளுமன்ற சந்திப்பில் நேற்றையதினம் (10.05.2023) கருத்து

பக்கம் 5



KIRUBAA LEARNERS
கிருபா லேர்னர்ஸ்

அரசு அங்கீகாரம் பெற்ற கனரக
(A) சாரதிப் பயிற்சிப் பாடசாலை

**நல்ல சாரதி எப்பொழுதும் வீதி
ஒழுங்குப்பற்றி விழிப்புடன் இருப்பார்.**

பெண்களாலேயே பெண்களுக்கு
பயிற்சி வழங்கப்படும்.

தலைமைக் காரியாலயம் : 226, கஸ்தூரியார் வீதி, யாழ்ப்பாணம்.
021 222 4353 | 021 492 3200 | 077 722 5292



NO.1
சாரதி பயிற்சிப்
பாடசாலை

தமிழ் பேசும் மக்களின் தேசிய பத்திரிகை!




ஆசிரியர் பீடம்

தொலைபேசி : +94 76 567 3339

மின்னஞ்சல் : thesiyamnews@gmail.com

இணையம் : www.thesiyamnews.com



சிங்கள பேரினவாதிகளிடம் இருந்து சுதந்திரம் பெற முடியாமல் தவிக்கும் தமிழ் தேசிய இனம்

ஆங்கிலேயரிடம் இருந்து இலங்கை சுதந்திரம் பெற்ற போதிலும் இந்த கேடுகெட்ட சிங்கள பேரினவாதிகளிடம் இருந்து தமிழ் தேசிய இனம் சுதந்திரம் பெற முடியாமல் தனது இருப்புக்காக தொடர்ந்து போராடி வருகின்றது. வாழும் காலம் எல்லாம் சிங்கள மக்களைப் போல் தாயகம், தேசியம், சுயநிர்ணயம் என்பவற்றை கொண்ட ஒரு தேச அங்கீகாரத்திற்குரிய மக்களாக தமிழ் மக்களும் உள்ளார்கள் என்பதை மிதவாத தலைமைகள் தென்னிலங்கை ஆட்சியாளர்களுக்கு வலியுறுத்தி வந்த போதும் அதனை அவர்கள் ஏற்க மறுக்கின்றனர்.

தமிழ் மக்கள் மீதான இன ஒடுக்குமுறையும், தமிழ் மக்களின் நிலங்களை அபகரிக்கும் செயற்பாடும், இனசுத்தி கரிப்பும் இந்த நாட்டிலே தொடர்ந்து அரங்கேறியதால் தம்மை பாதுகாத்து கொள்ளவும், தமது இனத்தின் இருப்பை பாதுகாக்கவும் இளைஞர், யுவதிகள் ஆயுதமேந்திப் போராட்ட வேண்டிய ஒரு துரப்பாக்கிய நிலை ஏற்பட்டிருந்தது. தமிழ் மக்களின் நிலங்களையும், கலாசார பண்பாடுகளையும், தமிழ் தேச அங்கீகாரத்தையும் சிதைத்து அழிக்கின்ற செயற்பாடுகளையே சிங்கள பேரினவாத அரசாங்கம் தொடர்ந்தும் முன்னெடுத்து வருகின்றது. அதன் ஒரு அங்கமாகவே குருந்தூர் மலை விவகாரமும் காணப்படுகின்றது.

குருந்தூர் மலை பிரதேசத்தில் 200 ஏக்கர் நிலப்பரப்பில் முன்னர் தொல்பொருட் சின்னங்கள் காணப்பட்டன. இந்த பகுதியில் ஆதி சிவன் ஆலயம் இருந்தது. இவ்வாறு நீண்டகாலமாக மக்கள் வழிபாடுகளை மேற்கொண்டு வந்த நிலையில் சிங்கள பேரினவாத பௌத்த பிக்குகள் சிலர் அவ்விடத்தை பார்வையிட்டு அந்த பகுதியில் பௌத்த ஆலயம் இருந்தது என்று தெரிவித்து இந்து ஆலயத்தை அகற்றி பௌத்த விகாரை ஒன்றை அமைப்பதற்கான முயற்சிகள் மேற்கொள்ளப்பட்டன.

தமிழ் மக்கள் சார்ந்த வரலாற்று தகவல்களையும், பொக்கிசங்களையும் பாதுகாக்க வேண்டிய தொல்பொருள் திணைக்களமும், இந்த நாட்டுக்கும் மக்களுக்கும் பாதுகாப்பு வழங்க வேண்டிய படைத்தரப்பும் பிக்குகளுடன் இணைந்து பௌத்த சின்னங்களையும், புத்தர் சிலைகளையும் தமிழர் தாயகப் பகுதிகளில் நிறுவும் நடவடிக்கையை முன்னெடுத்து வருகின்றன.

சிங்கள மக்கள் வாழாத அந்த பகுதியில் உள்ள மலையில் சிங்கள மக்கள் தான் வழிபட்டார்கள் என்பதை எவ்வாறு ஏற்க முடியும்? தமிழ் மக்களது அடையாளத்தையும், கலாசார பண்பாட்டையும் வெளிப்படுத்தும் ஆதி சிவன் வழிபாட்டு நடவடிக்கைக்கு பௌத்த பிக்குகள் குழப்பத்தை ஏற்படுத்தி, வழிபாட்டு விகிதங்களை அகற்றிய நிலையில் குறித்த விவகாரம் நீதிமன்றத்தின் கவனத்திற்கு கொண்டு செல்லப்பட்டது.

குருந்தூர்மலையில் நீதிமன்றக் கட்டளையை மீறி பௌத்தவிகாரை அமைக்கும் பணிகள் தொடர்ச்சியாக இடம்பெற்று வருவதாக குருந்தூர் மலை ஆதிசிவன் ஐயனார் ஆலயத்தினர் சார்பில் நீதிமன்றில் முறையீடு செய்யப்பட்டு வழக்கு விசாரிக்கப்பட்டது. இதன்போது அவ்வாறு நீதிமன்ற கட்டளைகளை மீறி கட்டுமானப்பணிகள் எதுவும் நடக்கவில்லை என தொல்பொருள் திணைக்களம் மற்றும் அரசு சட்டத்தரணிகள் மன்றில் தெரிவித்தனர்.

இதனை ஆலய தரப்பு சட்டத்தரணிகள் எதிர்த்திருந்த நிலையில் பல மணி நேர வாத விவாதங்களின் பின்னர் நீதிபதி ரி.சரவணராஜா அன்று குருந்தூர் மலைக்கு நேரடியாக சென்று நிலமைகளை பார்வையிட்ட பின்னர் கட்டளை வழங்க வழக்கு விசாரணைகளை ஆடி மாதம் நான்காம் திகதிக்கு தவணையிட்டுள்ளார்.

ஜனநாயக நாட்டில் சட்டமும் நீதியும் அனைத்து தரப்பினருக்கும் சமனாக இருக்க வேண்டும். சிங்கள பௌத்த மேலாண்மை வாத அடக்கு முறை சிந்தனையில் இருந்து தென்னிலங்கை ஆட்சியாளர்களும், அரசின் ஆக்கிர்ப்பு முகவர்களாக செயற்படும் தொல்பொருள் திணைக்களம், வனஇலாகா திணைக்களம், வனஜீவராசிகள் திணைக்களம், மகாவலி அபிவிருத்தி அதிகார சபை போன்ற அரசு திணைக்களங்களும், படைத்தரப்பும் மாறாத வரை இந்த நாட்டில் நல்லிணக்கத்தை ஏற்படுத்த முடியாது. இன்று இலங்கையில் பௌத்தம் தென்னிலையில் தடம் மாறி ஆக்கிரமிப்பு அடையாளமாகவும், தமிழ் தேசிய இனத்திற்கு எதிரான அடையாளமாகவும் மாறியுள்ளது. இதனை தென்னிலங்கை புரியாத வரை வீழ்ந்திருக்கும் இந்த நாட்டை மீள கட்டியெழுப்ப முடியாது என்பதே நிதர்சனமான உண்மை.

ஆசிரியர் யாழ்ப்பாணம்

முள்ளிவாய்க்கால் நினைவுகள்

பரிதவிக்கும் காலம் அது..! – பலர்
கொன்றொழிச்சுப்பட்ட காலம் அது..!
பதிகன்கு உருடங்கள் இன்று – பட்ட
சுப்பங்களை எப்படி ஹப்பஜி...?

கொத்திச்சுண்டுக்கள் போட்டு சூடிக்க
சூடிக்க எல்லை கொன்ற – கொடியுலங்களை
எப்படி நூல் ஹப்பஜி இன்னிப்பஜி..!

முள்ளிவாய்க்கால் நிகைவுகள் – எல்லை
விட்டு டுயர்ச்சி செவ்வாலுல்
ஹக்கி டுடியாத ஜூறாத உருக்களே!..

- வரணியூர் அ.வே.கோகிலன் -



சிறு விளம்பரங்கள்

AGARAV TRANSLATOR

அகரவ் மொழி பெயர்ப்பாளர்

(தமிழ் - ஆங்கிலம்) (தமிழ் - சிங்களம்) (Tamil - English) (Tamil - Sinhala)

பிறப்பு, இறப்பு மற்றும் திருமணச் சான்றிதழ்கள் | தொழிநுட்ப அறிக்கைகள்
திட்ட சத்திய கற்கைகள் | ஆய்வுக் கற்கைகள் | அரசு ஆவணங்கள் | சட்ட ஆவணங்கள்

Translation on Birth, Death & Marriage Certificates | Technical Reports |
Feasibility Studies | Research Studies | Scientific Journals |
Govt. Documents | Legal Documents

Tel : +94 76 567 3339

E-mail : agaravpublication@gmail.com

தேசியம் வாராந்த பத்திரிகையின்
விலைப்பட்டியல்



NEWSPAPER SIZES,
RATE PER EDITION
& ORDER FORM

WEEKLY NEWSPAPER

BLACK & WHITE ADVERTISEMENT		COLOUR ADVERTISEMENT	
Front Page Top	2000/=	Front Page Top	4500/=
Front Page Bottom	4000/=	Front Page Bottom	6000/=
Back Quarter Page	6000/=	Back Quarter Page	8000/=
Back Half Page	8000/=	Back Half Page	10000/=
Back Full Page	12000/=	Back Full Page	22000/=
Inner Quarter Page	3500/=	Inner Quarter Page	5000/=
Inner Half Page	6000/=	Inner Half Page	8000/=
Inner Full Page	10000/=	Inner Full Page	15000/=
Inner Box Ad	800/=	Inner Box Ad	1200/=

Tel : 94 76 567 3339

E-mail : thesiyamnews@gmail.com | Web : www.thesiyamnews.com



தமிழ் பேசும் மக்களின் தேசிய பத்திரிகை!

கிழக்கு மாகாண ஆளுநர் அநுராதா யகம்பத்தின் கவலையான செயற்பாடு! பகிரங்க குற்றச்சாட்டு

“கிழக்கு மாகாண ஆளுநர் அநுராதா யகம்பத்தின் முஸ்லிம் விரோதப் போக்கு மிகுந்த கவலையைத் தருகின்றது” என திருகோணமலை மாவட்ட நாடாளுமன்ற உறுப்பினர் இம்ரான் மகரூப் தெரிவித்துள்ளார்.

இது குறித்து நேற்று (10.05.2023) வெளியிட்டுள்ள ஊடக அறிக்கையில் இவ்வாறு தெரிவிக்கப்பட்டுள்ளது.

இது தொடர்பில் அறிக்கையில் மேலும் தெரிவிக்கப்பட்டுள்ளதாவது,

“இலங்கையில் முஸ்லிம்கள் பெரும் பான்மையாக வாழ்கின்ற ஒரு மாகாணம் கிழக்கு மாகாணமாகும். இந்த மாகாண முஸ்லிம்கள் கிழக்கு மாகாண ஆளுநர் அநுராதா யகம்பத்தினால் தொடர்ந்தும் புறக்கணிக்கப்பட்டு வருவது மிகுந்த கவலையைத் தருகின்றது.

கடந்த காலங்களின் இந்த அமைச்சுக்களின் செயலாளர்களாக எல்லா இனங்களையும் பிரதிநிதித்துவப்படுத்துவோர் இருந்தனர். எனினும் தற்போது தகுதியுள்ளோர் இருந்தும் எந்தவொரு முஸ்லிம் அதிகாரியும் கிழக்கு மாகாண அமைச்சுக்களின் செயலாளர்களாக இல்லை.

கிழக்கு மாகாண சபையில் பொதுச் சேவை ஆணைக்குழு மற்றும் அதிகார சபைகள் 5 இருக்கின்றன.



கடந்த காலங்களில் இவற்றின் தவிசாளர்களாக எல்லா இனங்களையும் பிரதிநிதித்துவப்படுத்துவோர் இருந்ததுடன் தற்போது எந்தவொரு சபையிலும் முஸ்லிம் தவிசாளர்கள் இல்லை.

அதேபோல இந்த சபைகளின் செயலாளர் அல்லது பொது முகாமையாளர் பதவிகளில் கடந்த காலங்களில் எல்லா இன உத்தியோகத்தர்களும் இருந்தனர்.

தற்போது இவை எதிலும் முஸ்லிம் அதிகாரிகள் இல்லை. இதற்கமைய கிழக்கு மாகாணத்தில் உள்ள முன்பள்ளிகளில் சுமார் 40 வீதமானவை முஸ்லிம் முன்பள்ளிகள்.

எனினும் கிழக்கு மாகாண முன்பள்ளி பணிப்பாளர் சபையில் எந்தவொரு முஸ்லிம் உத்தியோகத்தரும் இல்லை. இவை அனைத்தும் கிழக்கு மாகாண ஆளுநரால் செய்யப்படும் நியமனங்களாகும்.

கடந்த காலங்களில் இருந்த ஆளுநர்களால் சகல இனங்களையும் சமப்படுத்தும் நிலையில் நியமனங்கள் வழங்கப் பட்டன எனினும் தற்போதைய ஆளுநர் முஸ்லிம் விரோதப் போக்குடன் செயற்பட்டு முஸ்லிம் சமூகத்தைப் புறக்கணித்து வருகின்றார்.

தும் நிலையில் நியமனங்கள் வழங்கப் பட்டன எனினும் தற்போதைய ஆளுநர் முஸ்லிம் விரோதப் போக்குடன் செயற்பட்டு முஸ்லிம் சமூகத்தைப் புறக்கணித்து வருகின்றார்.

கோட்டாபய ராஜபக்சவின் இனவாதக் குழுவைச் சேர்ந்த இந்த ஆளுநர் ஜனாதிபதி ரணில் விக்கிரமசிங்க தலைமையிலான ஆட்சியிலும் அதே இனவாத வழியிலேயே பயணிக்கிறார்.

இந்த விடயத்தில் ஜனாதிபதி கவனம் செலுத்த வேண்டும் எனக் கேட்டுக் கொள்கிறேன்.

கிழக்கு மாகாணத்தில் முஸ்லிம் அரசியல் கட்சிகள் இருந்தாலும் அவர்கள் மக்களின் வாக்குகளைப் பெறுவதில் அவர்கள் குறியாக இருக்கிறார்களே தவிர இவ்வாறான முஸ்லிம் உரிமைகள் விடயத்தில் கவனம் செலுத்துவதில்லை என்பதும் கவலைக்குரிய விடயமாகும்.

மேலும், கிழக்கு மாகாணத்தின் ஒரே அமைச்சரான நசீர் அஹமட் முஸ்லிம்கள் தமது பிரச்சினைகள் தொடர்பில் கூடிப் பேச வேண்டும் என்றும் கருத்து தெரிவித்துள்ளார்.

இதன்போது அவராவது இந்த முஸ்லிம் விரோதப் போக்கு தொடர்பில் ஜனாதிபதியின் கவனத்திற்கு எடுத்துச் செல்ல வேண்டும் எனக் கேட்டுக் கொள்கிறேன்” என்றுள்ளது.

யாழ். யுவதியை நெகிழ்ச்சியில் ஆழ்த்திய சிங்கள யுவதி!



தென்னிலங்கையில் இடம்பெற்ற விளையாட்டுப் போட்டியில் நெகிழ்ச்சியான சம்பவம் ஒன்று பலராலும் அதிகம் பேசப்பட்டு வருகிறது. தியகமவில் நடைபெற்ற இளையோருக்கான மெய்வல்லுனர் சாம்பியன்ஷிப்பில் யாழ்ப்பாணத்தை சேர்ந்த மாணவி 2 பதக்கங்களை வென்றுள்ளார்.


வல்வெட்டித்துறை பொலிகண்டி இந்து தமிழ் கலவன் பாடசாலையை சேர்ந்த செல்வகுமார் செவ்வானம் 2 பதக்கங்களை வெற்றிகொண்டார். 18 வயதுக்குட்பட்ட மகளிருக்கான பரிதிவட்டம் எறிதலில் தங்கப்பதக்கமும் சம்மட்டி எறிதலில் வெள்ளிப்பதக்கத்தை வெற்றிகொண்டார்.

மைதானத்தில் பயிற்சியில் ஈடுபட்ட யாழ். மாணவி பயன்படுத்தும் தரமற்ற நிலையில் இருந்த சம்மட்டியை கொட்டாவ வடக்கு தர்மபால மகா வித்தியாலய மாணவியான சனுமி தில்தினி பெரேராவும் அவரது பயிற்சியாளரும் அவதானித்துள்ளனர்.

இதனையடுத்து குறித்த சிங்கள மாணவியால் உயர் ரக சம்மட்டி ஒன்று யாழ். மாணவிக்கு அன்பளிப்பாக வழங்கப்பட்டதுடன், வெற்றி பெற வாழ்த்தும் தெரிவித்துள்ளார். இலங்கையில் பல்வேறு இனவாத செயற்பாடுகள் தீவிரம் அடைந்து வரும் நிலையில் இவ்வாறான செயற்பாடு பலரையும் கவர்த்துள்ளதுடன் சமூக வலைத்தளங்களில் வாழ்த்துக்களும் தெரிவிக்கப்பட்டு வருகின்றமை குறிப்பிடத்தக்கது.

MULLIVAICAL GENOCIDE
ON THIS DAY
11.05.2009

முள்ளிவாய்க்கால் மற்றும் வட்டுவாகலில் உள்ள பாதுகாப்பு வலயத்தை நோக்கி சிறிலங்காப் படைகள் தொடர் கனரக ஆயுதங்களுடன் தாக்கி வருகின்றது. சொந்த வீடுகளை விட்டு இடம்பெயர்ந்து பதுங்கு குழிகள் மற்றும் தங்குமிடங்களில் 130,000 பொதுமக்கள் தஞ்சம் புகுந்தனர். சிறிலங்கா அரசு மருந்துகளை வன்னிக்கு கொண்டு செல்ல தடை விதித்த படியால் மருந்துகளின் பற்றாக்குறையால் இறப்பு எண்ணிக்கை தொடர்ந்து அதிகரித்துக் கொண்டிருந்தன. 10 ஆம் தேதி மாலை நேரத்திற்கு முதலே அன்றைய தினம் தமிழ் மக்களின் இறப்பு எண்ணிக்கை 3,200 ஆக அதிகரித்தது.



தமிழ் பேசும் மக்களின் தேசிய பத்திரிகை!

சாய்ந்தமருது பிரதேச செயலகத்தினால் முன்பள்ளி மாணவர்களுக்கு போஷாக்கு உணவு வழங்கும் வேலைத்திட்டம் ஆரம்பம்



சாய்ந்தமருது பிரதேச செயலக சமுர்த்தி சமூக அபிவிருத்தி பிரிவின் ஏற்பாட்டில் முன்பள்ளி மாணவர்களுக்கு போஷாக்கு உணவு வழங்கும் வேலைத்திட்டத்தின் கீழ் சாய்ந்தமருது 13 ஆம் பிரிவில் ஏ.ஆர். எம். முன்பள்ளி பாடசாலை 145 மாணவர்களுக்கு தொடர்ச்சியாக 02 மாதங்களுக்கு போஷாக்கு உணவு வழங்கும் ஆரம்ப நிகழ்வு இடம்பெற்றது.

சமுர்த்தி சமூக அபிவிருத்தி உதவியாளர் யு.எஸ்.ஜெபரின் நெறிப்படுத்தலில் சமுர்த்தி தலைமைப் பீட சிரேஷ்ட முகாமையாளர் ஏ.சீ.ஏ. நஜீம் தலைமையில் நடைபெற்ற இந்நிகழ்வில் பிரதேச செயலாளர் எம்.எம். ஆஷிக் பிரதம அதிதியாக கலந்து கொண்டார்.

இதில் உதவி பிரதேச செயலாளர் எம்.ஐ. முவ ஃபிக்கா, கணக்காளர் ஏ.ஜே. நுஸ்ரத் பானு, சமுர்த்தி வங்கி முகாமையாளர் எஸ்.நிபாயா, கருத்திட்ட முகாமையாளர் நியாத் ஏ மஜீத், சமுர்த்தி அபிவிருத்தி உத்தியோகத்தர் ஏ.எம்.காலிதீன், குடும்ப நல உத்தியோகத்தர்களான வி.நலாஜினி, ஏ.ஆர். சாஜிதா பர்வின், மாணவர்களின் பெற்றோர்களும், சமுர்த்தி சங்கத்தின் நிர்வாக உறுப்பினர்கள் உள்ளிட்ட பலரும் கலந்து கொண்டனர்.

உலகளாவிய ராமகிருஷ்ண மிஷன் துணைத் தலைவர் சுவாமி கௌதமானந்தா ஜீ இலங்கை வருகை!



மணிமண்டபத்தில் சிறப்பு பொது நிகழ்வு காலை 9:30 மணி முதல் 11 30 வரை நடைபெறும்.

மே 21 மற்றும் 22 ஆம் திகதிகளில் மந்திர தீட்சை இடம் பெற இருக்கிறது.

இதேவேளை, சனிக்கிழமை 20 ஆம் தேதி காலை 9:30 மணி முதல் 12 30 மணி வரை சிறப்பு பொது நிகழ்வு மணிமண்டபத்தில் இடம்பெற இருக்கின்றது.

அங்கு வரவேற்புரையை பொது முகாமையாளர் ஸ்ரீமத் சுவாமி நீலமாதவானந்தா ஜீ மகராஜ் நிகழ்த்த, தலைமை உரையை இலங்கை இராமகிருஷ்ண மிஷன் தலைவர் ஸ்ரீமத் சுவாமி அக்ஷராத்தமானந்த ஜி மஹராஜ் நிகழ்த்துவார்.

இந்தியா காசி ராமகிருஷ்ணமட தலைவர் ஸ்ரீமத் சுவாமி சர்வரூபானந்த ஜீ மகராஜ் வாழ்த்துரை வழங்குவார்.

பின்னர், புத்தக மற்றும் இறுவெட்டு வெளியீடு இடம்பெறும். தொடர்ந்து உலகளாவிய ராமகிருஷ்ண மிஷன் துணைத் தலைவர் சுவாமி கௌதமானந்தா ஜீ மகராஜ் வாழ்த்துரை வழங்குவார்.

ராமகிருஷ்ண மிஷன் பணிகளில் இணைந்து செயல்படும் நிறுவனங்களுக்கான கௌரவிப்பு நிகழ்வு இடம் பெறும்.

உதவி பொது முகாமையாளர் ஸ்ரீமத் சுவாமி சுரர்ச்சிதானந்த ஜீ மகராஜ் நன்றி யுரை வழங்குவார்.

உலகளாவிய ராமகிருஷ்ணமடம் மற்றும் மிஷனின் துணைத் தலைவரும், சென்னை ராமகிருஷ்ண மடத்தின் தலைவருமான அதிவண ஸ்ரீமத் சுவாமி கௌதமானந்தா ஜி மஹராஜ் 5 நாள் விஜயத்தை மேற்கொண்டு எதிரவரும் 18 ஆம் தேதி இலங்கை வருகிறார்.

இம்மாதம் 18 ஆம் தேதி முதல் 22 ஆம் தேதி வரை அவர், மட்டக்களப்பில் பல நிகழ்வுகளில் கலந்து கொள்ள இருப்பதாக மட்டக்களப்பு இராமகிருஷ்ண மிஷன் பொது முகாமையாளர் ஸ்ரீமத் சுவாமி நீலமாதவானந்தா ஜீ மகராஜ் தெரிவித்தார்.

மே 18ஆம் தேதி பிற்பகல் 3 மணியளவில் கல்லடி மணிக்கூட்டு கோபுரத்தில் இருந்து ஆசிரமம் வரை பொது வரவேற்பு நடைபெற இருக்கிறது.

மே 19 மாலை 5 மணியளவில் கல்லடி ராமகிருஷ்ண மிஷன் ஆசிரம திருக்கோவிலில் சிறப்பு சொற்பொழிவு இடம் பெறும்.

மே 20 ஆம் தேதி கல்லடி விபுலானந்த



முள்ளிவாய்கால் நினைவு மாதம் என்பதால் முள்ளிவாய்க்கால் சம்பந்தப்பட்ட உங்களது ஆக்கங்களை எமக்கு மின்னஞ்சல் மூலம் அனுப்பி வைப்புகள்...!

E-mail : thesiyamnews@gmail.com

Whatsapp : +94 76 567 3339

மட்டக்களப்பில் 6 வீடுகளை உடைத்து கொள்ளையிட்ட 14 வயது சிறுவனுடன் இருவரும் திருட்டு பொருட்களை வாங்கிய

4 கடைமுதலாளிமார் உட்பட 6 பேர் கைது!!



மட்டக்களப்பு கொக்குவில் மற்றும் மட்டுதலை மையக பொலிஸ் பிரிவுகளிலுள்ள பிரதேசத்தில் பூட்டியிருந்த 6 வீடுகளை உடைத்து அங்கிருந்து பணம் தங்க நகைகள், மடிகளணி மற்றும் மின் உபகரணங்களை திருடிவந்த 14 வயது உடைய சிறுவன் ஒருவனுடன் இருவரையும் திருட்டு பொருட்களை வாங்கி 4 பேர் உட்பட 6 பேரை திங்கட்கிழமை (8) கைது செய்துள்ளதுடன் திருடப்பட்ட பொருட்களை மீட்டுள்ளதாக கொக்குவில் பொலிசார் தெரிவித்தனர்.

கொக்குவில் பொலிஸ் பிரிவிலுள்ள பணிச்சையடி பிரதேசத்தில் கடந்த முதலாம் திகதி தொடக்கம் 4ம் திகதிவரை அந்த பிரதேசத்தில் தொடர்ச்சியாக பூட்டியிருந்த 4 வீடுகளின் கூரை மற்றும் யன்னல் கதவுகளை உடைத்து அங்கிருந்த 4 மடிகளணி கையடக்க தொலைபேசிகள் தங்க ஆபரணங்கள் மற்றும் பெறுமதியான மின்சார உபகரணங்கள் திருட்டுபோயுள்ளது.

இது தொடர்பாக கொக்குவில் பொலிஸ் நிலைய பெரும் குற்றத்தடுப்பு பொறுப்பதிகாரி பொலிஸ் பரிசோதகர் பி.சசீந்திராவுக்கு கிடைத்த தகவல் ஒன்றிணையடுத்து மாவட்ட சிரேஸ்ட பொலிஸ் அத்தியட்சகர் எதிரிமான வின் ஆலோசனைக்கமைய பொலிஸ் நிலைய பொறுப்பதிகாரி ஏ.கே.யு.பி. விமலரத்தின வின் வழிகாட்டலில் சம்பவதினமான திங்கட்கிழமை பெரும் குற்றத்தடுப்பு பொறுப்பதிகாரி தலைமையிலான பொலிசார் கொக்குவில் பொலிஸ் நிலையத்தை அண்மித்த பகுதியைச் சேர்ந்த 14 வயது சிறுவன் மற்றும் 25 வயதுடைய ஆண் ஒருவர் உட்பட இருவரை

கைது செய்தனர்.

இதில் கைது செய்யப்பட்டவர்களிடம் மேற்கொண்ட விசாரணையில் குறித்த நான்கு வீட்டை உடைத்தது திருடியதுடன் மட்டக்களப்பு நகர் கண்ணகையம்மன் 7 குறுக்கு வீதியிலுள்ள பூட்டியிருந்த வீடு ஒன்றை கடந்த 5 ம் திகதி உடைத்து அங்கிருந்து ஒரு பவுண் தங்க சங்கிலி 3 தோடுகள், கையடக்க தொலைபேசிகள் திருடியதுடன் பார்வீதியிலுள்ள வீடு ஒன்றில் இருந்து மரம்வெட்டும் மிசார உபகரணம் மற்றும் மின்சார உபகரணங்களை திருடியதாக பொலிசாரின் ஆரம்ப பகட்ட விசாரணையில் தெரியவந்துள்ளது.

இதனையடுத்து திருடிய பொருட்களை மீட்டதுடன் திருடிய மடிகளணிகள் தண்ணீர் மோட்டர் மற்றும் தங்கநகைகளை வாங்கிய காத் தான்குடி, சத்துருக்கொண்டான், கொக்குவில் பிரதேசங்களைச் சேர்ந்த கையடக்க தொலைபேசி விற்பனை நிலையம் மற்றும் பழைய இருப்பு விற்பனை நிலையம், நகைக்கடை போன்ற கடை முதலாளிகள் 4 பேரை திருட்டுப் பொருளை வாங்கிய குற்றச்சாட்டில் கைது செய்தனர்

இவ்வாறு கைது செய்யப்பட்டவர்களை செவ்வாய்க்கிழமை மட்டக்களப்பு நீதவான் நீதிமன்றில் ஆஜர்படுத்தியபோது திருட்டில் ஈடுபட்ட 14 வயது சிறுவன் உட்பட 2 பேரையும் 14 நாட்டிகள் விளக்கமறியலில் வைக்குமாறும் திருட்டு பொருட்களை வாங்கிய கடை முதலாளிமர்களான 4 பேரையும் நீதவான் பிணையில் விடுவித்தார்.

அனைத்துலக பேசு தமிழா பேசு போட்டியில் யாழ்ப்பாணத்தை சேர்ந்த மோகன்ராஜ் ஹரிகரன் முதலிடம்..!



யாழ்ப்பாணம், மே 10 சர்வதேச அளவிலான பேசு தமிழா பேசு பேச்சு போட்டியில் யாழ்ப்பாணத்தை சேர்ந்த மோகன்ராஜ் ஹரிகரன் முதலிடத்தைப் பெற்று சாதித்துள்ளார்.

“வணக்கம் மலேசியா” தொலைக்காட்சியின் ஏற்பாட்டில் தஞ்சை தமிழ் பல் கலைக்கழகத்தின் அனுசரணையில் நடைபெற்ற அனைத்துலக “பேசு தமிழா பேசு போட்டியில் 12 நாட்களை சேர்ந்த 48 போட்டியாளர்கள் பங்கேற்றிருந்தனர். இதில், இலங்கையை பிரதிநிதித்துவப்படுத்தி யாழ்ப்பாணப் பல்கலைக்கழகத்

தின் தொழில் நுட்பபீடத்தை சேர்ந்த நான்காம் ஆண்டு மாணவன் மோகன்ராஜ் ஹரிகரன் பங்கேற்றிருந்தார். ஆறாவது தொடராக - நடைபெற்ற இந்தப் பேச்சுப்போட்டி நிகழ்நிலை வாயிலாக நடை பெற்றது. இதன் இறுதிப்போட்டி கடந்த ஏப்ரல் 29ஆம் திகதி நடைபெற்றது.

இதில், மோகன்ராஜ் ஹரிகரன் முதலாம் இடத்தைப் பெற்று சர்வதேச பேசு தமிழா பேசு போட்டியின் வெற்றிக் கிண்ணத்தை தன் வசமாக்கினார்

வடக்கு - கிழக்கைப் பிரித்து...

இது குறித்து நேற்றைய தினம் ஊடகங்களுக்குக் கருத்து தெரிவிக்கும்போதே அவர் மேற்கண்டவாறு குறிப்பிட்டுள்ளார்.

இது தொடர்பில் அவர் மேலும் தெரிவித்ததா வது, “நேற்று முன்தினம் (௦9.௦5.2௦23) மாலை ஜனாதிபதியுடன் முதலில் சந்திப்பு நடந்தது. வடக்கு - கிழக்கில் பெரும்பான்மையானவர்கள் தமிழ்பேசும் மக்கள். எந்த விடயம் என்றாலும் வடக்கு கிழக்கைப் பிரித்து உங்களின் செயற்றிட்டங்களை முன்னெடுக்க இடமளிக்கமாட்டோம்.

இந்திய - இலங்கை ஒப்பந்தத்தில் வடக்கு கிழக்கின் தனியலகு தொடர்பில் தெளிவாகக் குறிப்பிடப்பட்டுள்ளது. அந்த ஒப்பந்தத்தின் பிரகாரம் தீர்வு முயற்சிகளையும் நீங்கள் மேற்கொள்ளவேண்டும்.

வடக்கு - கிழக்கைப் பிரித்து பேச்சு நடத்த விரும்பினால் எமது கட்சியின் நாடாளுமன்ற உறுப்பினர்கள் எவரும் அதில் பங்கேற்கமாட்டோம் என்று ஜனாதிபதியிடம் தெரிவித்தோம்.

எமது கருத்துக்களை ஜனாதிபதி ஏற்றுக் கொண்டார். வடக்கு கிழக்கை இணைத்துத் தான் அனைத்துப் பேச்சுக்களையும் முன்னெடுப்போம் என்று ஜனாதிபதி பதிலளித்தார்.

ஜனாதிபதியுடனான பேச்சு முடிவடைந்த பின்னர் இந்தியத் தூதரகத்துக்கு நான், தமிழ் அரசுக் கட்சியின் தலைவர் மாவை சேனாதி ராஜா, கட்சியின் பேச்சாளர் எம்.ஏ.சுமந்திரன் ஆகியோர் சென்றோம்.

ஜனாதிபதியுடனான சந்திப்பில் பேசப்பட்ட விடயங்களை இந்தியத் தூதுவர் கோபால் பாக்லேயிடம் விரிவாக எடுத்துரைத்தோம்.

வடக்கு - கிழக்கைப் பிரித்து அரசு மேற்கொள்ளும் எந்த வேலைத்திட்டத்தையும் ஆதரிப்பதில்லை என்பதை ஜனாதிபதியிடம் எடுத்துக்கூறியுள்ளோம் என்பதை இந்தியத் தூதுவருக்கு விசேடமாகச் சுட்டிக்காட்டினோம்.

இந்தியா எமது அயல்நாடு. தமிழ் மக்கள் எதிர்நோக்கும் பிரச்சினைகள் தொடர்பிலும் தீர்வு விடயம் தொடர்பிலும் அன்று தொடக்கம் இன்று வரை இலங்கை அரசுக்கு அழுத்தம் கொடுத்துவரும் நாடு.

எனவே, இந்தியாவின் ஆலோசனைகளை நாங்கள் பெறுவோம். எமது பிரச்சினைகளையும் இந்தியாவுக்கு எடுத்துரைப்போம். அந்தவகையில்தான் இந்தியத் தூதுவரைச் சந்தித்தோம்” எனத் தெரிவித்துள்ளார்

மலையக மக்கள் என்பதைவிட....

மலையகத்தின் இரண்டு பிரதான கட்சிகள் மலையக தேசிய அரசியல் நோக்கி ஒன்றிணைந்து இருப்பது வரவேற்கத்தக்கதே. இந்த பயணம்தொடர வேண்டும்.

அத்துடன் முன்வைக்கப்பட்டுள்ள கோரிக்கை மேலும் ஆழப்படுத்தப்பட்டு விரிவுபடுத்தப்பட வேண்டும். மீண்டும் மீண்டும் சிந்திக்க வேண்டிய ஒரு விடயம் இலங்கை வாழ் அனைத்து இனங்களும் சிங்களவர்கள் உட்பட அனைவரும் வந்தேறு குடிகளே.

அவர்கள் அனைவரும்தம்மை இலங்கை தமிழர், சிங்களவர், முஸ்லிம் என அழைக்கும் போது இறுதியில் வந்து நாட்டை எல்லா வகையிலும் பாதுகாத்து உயர்ந்திட உழைப்பாலும், உதிரத்தாலும், உயிர் தியாகத்தினாலும் தம்மை அர்பணித்து வாழ்வு போராட்டம் நடத்தும் மக்கள் சமூகம் இந்திய வம்சாவளி என அடையாளப்படுத்தி இந்த நூற்றாண்டிலும் மண்ணுக்கு தூரமாக்கிக் கொள்ள வேண்டுமா? தூரமாக்கி வைப்பதன்

அரசியல் இலாபம் என்ன? இவ்வாறு தம்மை அடையாளப்படுத்துவோர் இந்தியாவில் வர்த்தக மற்றும் நிலபுலன்களுடைய சிறு தொகையினராக இருக்கலாம்.

இந்தியாவோடு அரசியல் செய்வோராக இருக்கலாம். இவர்களுக்காக பெரும்பான்மை மலையக தமிழர்களின் விரும்பினை குழிதோண்டி புதைப்பது அரசியல் அநீதியாகும்.

இதற்கு காரணம் அவர்கள் குரல் அற்றவர்களாக இருப்பதே. மலையக மக்களின் தேசிய அரசியல் அபிலாசைகள் என குறிப்பிட்டாலும் மக்கள் இந்நாட்டில் வாழும் இன்னுமொரு தேசிய இனம் என அடையாளப்படுத்தாது தனித்துவ அடையாளம் கொண்ட அங்கமாக, மலைய சமுதாயம் என குறிக்கப்படுவதை கௌரவ இழப்பாகவே சிந்திக்கத் தூண்டுகின்றது.

அடுத்ததாக மலையக தமிழர்கள் பெரும்பான்மையாக வாழும் மத்திய, ஊவ, சப்பிரகமுவை பிரதேசங்களுக்காக தனி அதிகார அலகும் ஏனைய பிரதேசங்களில் வாழும் மலையக தமிழர்களின் தேவை கருதி தனி அலகோடு இணைப்பதற்கு நிலவரம்பற்ற அவர்களை இணைப்பதற்கான சமூக சபையுமே அவசியமாகும்.

வெளிவந்துள்ள சமூக சபைக்கான முன்மொழிவு அரசியல் கட்சிகளின் அரங்கமாகவே உள்ளது. அத்தோடு புதிய பதவிகளை தமதாக்கிக் கொள்ளும் இடமாகவும் உள்ளது.

மலையக கட்சி அரசியல்வாதிகளுக்கு தம்மை ஓரங்கமாக இணைத்துக் கொள்வதற்கு வேறு பல தளங்கள் உள்ளன. உள்ளூராட்சி மன்றங்கள், அதேபோன்று நாடாளுமன்றம் இருப்பதை நாம் அறிவோம். அவர்கள் மலையக அரசியல் கட்சி உறுப்பினர்களாக வருடம் ஒரு முறையோ இரண்டு முறையோ சுயமாக ஒன்று கூடுவதற்கான சந்தர்ப்பங்களும் உண்டு.

இதுகுறித்து விரும்பினால் மலையக அரசியல் எதிர்காலம் கருதி அத்தகைய சந்தர்ப்பங்களை அவர்களால் ஏற்படுத்திக் கொள்ளவும் முடியும்.

ஆனால் மலையக சமூக சபை 5௦ வீதம் சமூக செயற்பாட்டாளர்களையும், புத்திஜீவிகளையும், கல்விமான்களையும் உள்ளடக்கிய ஒன்றாகவே இருத்தல் வேண்டும்.

இலக்கம் 13ல் “சமூக சபை தமக்கு ஆலோசனை வழங்க தகைமை வாய்ந்த விற்பனர் கள் அடங்கிய அதிகார பூர்வமான சான்றோர் குழு ஒன்றை பெயரிட்டு நியமிக்க வேண்டும்” என கூறப்பட்டுள்ளது.

இவர்கள் ஆலோசனை வழங்குபவர்களே தவிர அதிகாரம் கொண்டவர்கள் அல்ல. எமக்குத் தெரியும் நாட்டின் யுத்த காலத்தில் “யுத்த வேண்டாம்” என பொருளாதார அரசியல் விற்பனைகளால் அரசியல்வாதிகளுக்கு ஆலோசனை வழங்கப்பட்டது.

ஆனால் அதைக் கேட்கவில்லை. அதே போன்று அண்மையில் இரசாயன உரம் தடை செய்யப்பட்ட போது “தடை செய்ய வேண்டாம்” என குரல் எழுப்பிய போதும் அக்குரல் கேட்கப்படவில்லை.

இந்த நிலையில் சமூக சபையில் அதிகாரம் அற்றவர்களாக ஆலோசர்கள் நியமிக்கப்படும் போது பலன் என்ன? சமூக சேவைக்கு தேர்தல் நடக்காது முதலமைச்சர் துணை முதலமைச்சர் நியமனம் என்பது சபையில் கட்சிகளின் போட்டி நலமாகவும் அமையலாம் பொதுத் தேர்தல் இல்லாவிட்டாலும் அதிக எண்ணிக்கை கொண்ட கட்சி கூட்டணி போட்டித் தன்மையை அங்கு உருவாக்கிவிடும்.

போட்டி தவிர்ப்பதற்கான வழிகள் உண்டா முதலமைச்சர் அல்லது துணை முதலமைச்சர், புத்திஜீவிகள், கல்விமான்கள் வருவதற்கான சந்தர்ப்பங்கள் ஏற்படுத்தப்படல் வேண்டும்.

மேலும் சபை அமர்வுகள் தமிழ் மொழியிலேயே நடத்தப்படல் வேண்டும். மத்திய மற்றும் மாகாண உள்ளூராட்சி அரசு நிர்வாகங்களோடு உறவாடுவதற்கான மொழியாக சகோதர மொழிகளை பயன்படுத்தலாம்.

இலக்கம் 16ல் “தாம் பிரதிநிதித்துவம் செய்யும் இனங்கள் சார்பாக பின்வரும் துறைகளில் முன்னெடுக்கப்படும் அபிவிருத்திட்டங்களை கண்காணிக்க, இடை நுழைய, பங்கு பற்ற, அபிவிருத்தி நடவடிக்கைகளை முன்னெடுக்க சமூக சபைகளுக்கு அதிகாரம் இருக்க வேண்டும்” என கூறப்பட்டுள்ளது.

வேறு இன சமூக சபைகள் உருவாக்கத்திற்கு வழிவகுக்குமா?அது வேறு இனங்களை கொண்டதான் இயங்குமா? அவர்களை எவ்வாறு வாங்கப்படுவார்கள். இலக்கம் 18ல் “தகைமை வாய்ந்த விற்பன்னர்கள் அடங்கிய அதிகாரப்பூர்வமான சான்றோர் குழு ஒன்றை பெயரிட்டு நியமிக்க வேண்டும்” என கூறப்பட்டுள்ளது.

இது மீண்டும் கட்சிகளின் போட்டிக்கு வழிவகுக்கலாம். இவர்களை முன்மொழிவோர் யார்? மக்களின் வாக்குகளால் உருவாக்கப்பட்ட உள்ளூராட்சி மன்றங்களில் அதிகாரங்களை மூட பெற்றுக்கொள்ள இடைநிறுத்த இயங்கி விடாது நீண்ட நாட்களுக்கு தடுத்து வைத்திருக்க மத்திய அரசாங்கத்திற்கு 15-ம் திருத்தத்தில் இடம் உள்ளது.

இத்தகைய 13 ஆம் திருத்தத்தை முழுமையாக அமுல்படுத்த வேண்டும் என்று கூறும் போது அதிக சட்ட ஒட்டைகள் நிறைந்த ஒன்றினை திருத்தங்கள் இல்லாது மீண்டும் அமுல் செய்ய வேண்டும் என்பதற்கு பின்னாலே அரசியல் உள்ளதாகவே தோன்றுகின்றது.

மலையக அரசியல் அபிலாசைகள் தொடர்பில் மேலும் பல்வேறு தளங்களில் கலந்துரையாடல்களை ஏற்படுத்த வேண்டும். மலையக மக்களின் அரசியல் இலக்கு அடுத்த நூற்றாண்டை நோக்கி நகர வேண்டுமானால் அதற்கான சரியான அடித்தளத்தினை இடவேண்டும்.

அதற்கான ஆரம்ப கட்ட கலந்துரையாடலுக்கான முன் மொழிவாக இதனை கருதி முன் மொழிந்துள்ள கட்சிகள் தமிழ் கட்சி உறுப்பினர்களுக்கும், பொதுமக்களுக்கும் கலந்துரையாடுவதற்கான சந்தர்ப்பம் உருவாக்க வேண்டும் என்பதே எமது வேண்டுகோள் என்றும் தெரிவித்துள்ளார்.

இதேவேளை அதன் பின்னரே இறுதி வடிவம் பெறல் வேண்டுவதுடன் சட்ட நுணுக்க வியலாளர்களின் ஆலோசனைகளும் அவசியம் என குறிப்பிட்டுள்ளார்.

தமிழர் விவகாரத்தில் அரசா...

அரசாங்கம், நாட்டின் நீதிமன்றக்கட்டமைப்பு தொடர்பில் நம்பிக்கைக்குரிய விடயத்தை தெரிவித்து வருகிறது.

இலங்கையின் நீதித்துறை மூலம் இந்த விடயத்தை கையாளமுடியும் என்ற நிலையில் சர்வதேச நீதிமன்றம் இதற்கு அவசியமில்லை என்று அரசாங்கம் கூறி வருகிறது.

எனினும் இலங்கையின் கடற்பரப்பில் பாரிய சேதத்தை விளைவித்த எக்ஸ்பிரஸ் பேர்ள் கப்பல் விடயத்தில், வழக்கை சிங்கப்பூர் நீதிமன்றில் நடத்துவதற்கு சிறிலங்கா அரசாங்கம் முடிவெடுத்துள்ளது.

இதிலிருந்து ஏதோ ஒன்றை சிறிலங்கா அரசாங்கம் மறைக்கமுயல்கிறது என்றே சந்தேகம்

கொள்ளவேண்டியுள்ளது. என குறிப்பிட்டார். இந்தநிலையில் சாணக்கியனின் குற்றச்சாட்டுக்கு பதிலளித்த நீதியமைச்சர் விஜேதாச ராஜபக்ச,

எக்ஸ்பிரஸ் பேர்ல் கப்பல் நிறுவனமும் வங்குரோத்து நிலைக்கு சென்றுள்ள நிலையில், அதற்கு எதிராக இலங்கையின் நீதிமன்ற கட்டமைப்புக்குள் சட்டத்தை நடைமுறைப்படுத்த முடியாது என்று சுட்டிக்காட்டினார்.

எனவேதான் குறித்த கப்பல் நிறுவனம் பதிவு செய்யப்பட்டுள்ள சிங்கப்பூரில் வழக்கு தாக்கல் செய்யப்பட்டுள்ளது.

இதன்மூலம் கப்பல் நிறுவனத்தின் காப்புறுதி நிறுவனத்திடம் இருந்து இலங்கை கோரியுள்ள நடட்டட்டை பெற்றுக்கொள்ளமுடியும் என்ற அடிப்படையிலேயே சிங்கப்பூரில் இந்த வழக்கு தாக்கல் செய்யப்பட்டது என்று குறிப்பிட்டார்.

தமிழீழ விடுதலைப் புலிகளின்...

தமிழீழ விடுதலைப் புலிகளின் காலத்தில் இவ்வாறானதொரு பௌத்த மயமாக்கல் தொடர்பில் சிந்தித்ததும் கிடையாது, செயற்பட்டதும் கிடையாது. அவர்கள் ஒரு மத சார்பற்ற கோட்பாட்டில் தான் இருந்தார்கள் என இலங்கைத் தமிழரசுக் கட்சியினுடைய மூத்த துணைத் தலைவரும் வடமாகாண சபையின் அவைத் தலைவருமான சி.வி.கே. சிவஞானம் தெரிவித்துள்ளார்.

பிரபல தொலைக்காட்சி நிகழ்ச்சியில் கலந்துகொண்டு கருத்து வெளியிடும் போதே அவர் மேற்கண்டவாறு குறிப்பிட்டார்.

சிங்கள தேசத்தினுடைய நீண்ட கால நிகழ்ச்சி நிரலே தற்போது அரங்கேறிக் கொண்டிருக்கின்றது. தற்போது தீவிரமாக, வெளிப்படையாக அரச ஆதரவோடு, அரச நிதியோடு, பங்களிப்போடு இராணுவ மயமாக்கப்பட்டு பௌத்த மயமாக்கல் அல்லது பௌத்த விகாரைகள் அமைத்தல் என்பது வடக்கு- கிழக்கிலே தமிழர் பகுதிகளிலே தொல்லியல் என்ற கோட்பாட்டுக்குள் பௌத்த மயமாக்கல் இடம்பெற்றுக் கொண்டிருக்கின்றது எனவும் குறிப்பிட்டுள்ளார்.

நாட்டை பாதுகாக்க வேண்டிய...

தெரிவிக்கும்போதே இவ்வாறு தெரிவித்துள்ளார்.மேலும் அவர் தெரிவிக்கையில்,

எக்ஸ்பிரஸ் பேர்ல் கப்பல் சம்பவம் இடம்பெற்று இரண்டு ஆண்டுகளாகிய நிலையில் இன்று வரை இது தொடர்பாக பாரிய சந்தேகங்களும் குழப்பங்களும் கேள்விகளும் தான் இருக்கின்றது.

அப்படியானால் அரசு தரப்பு இந்த விவகாரத்தில் பாரிய முறைகேடுகளில் சம்பந்தப்பட்டிருக்கலாம் என்ற சந்தேகத்தை ஏற்படுகிறது.

இதேவேளை நாடு ஊழல் மோசடிகளிலிருந்து வெளிவர வேண்டுமாக இருந்தால் ஒற்றை ஆட்சி முறை ஒழிக்கப்பட வேண்டும் என தெரிவித்துள்ளார்.




CREATIVE DESIGNER
every design has a story

விளம்பரத் தொடர்புகளுக்கு

+94 77 3828 594

கொக்குவில் இந்து கல்லூரி நிதி மோசடி வடக்கு கல்வி அதிகாரிகளுக்கும் தொடர்பா?



கொக்குவில் இந்துக் கல்லூரியின் அதிபர் மீது சுமத்தப்பட்டு நிதி மோசடிக் குற்றச் சாட்டுகள் தொடர்பில் யாழ் வலையக் கல்விப் பணிமனை அதிகாரிகளுக்கும் தொடர்பு இருப்பதாக பாடசாலை நலம் விரும்பிகள் குற்றச்சாட்டுகளை முன் வைத்துள்ளனர்.

தற்போதைய பாடசாலை அதிபர் பாடசாலை பயன்படுத்தி பல்வேறு நிதி முறைகேடுகள் இடம்பெற்ற மை ஆதாரங்களுடன் வெளிவந்த நிலையில் சில முறைகேடுகளுக்கு யாழ் வலையாகக் கல்வி அலுவலகம் உடந்தையாக இருந்தமை கண்டறியப்பட்டுள்ளது.

பாடசாலை மாணவர்கள் அனுமதியின் போது எவ்விதமான நிதியும் பெறக்கூடாது என்பது கல்வி அமைச்சின் சுற்று நிருபமாக உள்ள நிலையில் நன்கொடை என்ற பெயரில் பல இலட்சம் ரூபாக்கள் பெறப்பட்ட மை வெளி வந்துள்ளது.

பாடசாலையின் அபிவிருத்திக்கு பாடசாலை அபிவிருத்தி சங்கத்திலிருந்து நிதி பெறப்படும் போது குறிப்பிடப்பட்ட அளவு நிதிக்கு மேல் செலவு செய்யப்படுமானால் வலைக் கல்வி அலுவலகம் மற்றும் மாகாண கல்வித் திணைக்களத்தின் அனுமதி பெறப்பட வேண்டும் என கூறப்பட்டாலும் பல இலட்சம் ரூபாய் வேலைத் திட்டங்களுக்கு அனுமதி பெறப்படாமலே இடம் பெற்றுள்ளது.

குறித்த பாடசாலை அதிபரின் மோசடி தொடர்பில் ஏற்கனவே மாகாண கல்வி அமைச்சுக்கு பல தடவைகள் முறைப்பாடுகள் முன்வைத்தும் குறித்த பாடசாலை ஆதிபர் வடமாகாண முன்னாள் அமைச்சு ஒன்றின் செயலாளராக இருந்தவரின்

நெருங்கிய உறவினராகக் காணப்படுவதால் நடவடிக்கை எடுப்பதற்கு அழுத்தங்கள் பிரயோகிக்கப்படுகிறது.

குறித்த பாடசாலையில் இடம்பெற்ற பல மில்லியன் ரூபாய் மோசடிக்கு பழைய மாணவர் சங்கமும் காரணமாக அமைவதோடு வடக்கு கல்வி உயர் அதிகாரிகளும் குறித்த மோசடிகளுக்கு உடந்தையாக உள்ளமை வெளிச்சத்துக்கு வந்துள்ளது.

அதுமட்டுமல்லாது வழங்கப்பட்ட தகவல் அறியும் சட்டமூலத்திற்கு பாடசாலை அபிவிருத்தி சங்கத்திற்கு 20 இலட்சம் ரூபாய் வழங்க வேண்டும் என தகவல் வழங்கிவிட்டு வெளியிடப்பட்ட கணக்கறிக்கையில் 4 லட்சம் ரூபாய் வழங்க வேண்டும் என குறிப்பிட்டுள்ளார்.

ஏற்கனவே பாடசாலை அபிவிருத்தி சங்கத்தின் தலைவராக இருந்த ஒருவர் கம்பெனிய திட்டத்தின் கீழ் வழங்கப்பட்ட 20 இலட்சம் ரூபாய் நிதியில் பாடசாலை அதிபருடன் இணைந்து பல்வேறு முறைகேடுகளுடன் தொடர்புடைய குற்றச்சாட்டுகளும் உள்ளது.

குறித்த பாடசாலையில் இடம் பெறும் மோசடிகளுடன் பாடசாலை அபிவிருத்தி சங்கத்தின் பிரதிநிதிகளும் தொடர்பு இருப்பதாக தகவல்கள் வெளியாகியுள்ளது.

இந்நிலையில் வடமாகாண கல்வி அமைச்சுக்கு குறித்த பாடசாலையில் இடம் பெற்ற முறைகேடுகள் தொடர்பில் வழங்கப்பட்ட முறைப்பாடுகளின் அடிப்படையில் மூவர் அடங்கிய விசாரணை குழு நியமிக்கப்பட்டுள்ளது.

வர்த்தமானிப்பிரகடனம் செய்யப்படவேண்டும்! கதிர்காம பாதயாத்திரை புனித யாத்திரையாக இந்து கலாச்சார திணைக்களத்திடம் வேண்டுகோள்.



மூவின மக்களும் சங்கமிக்கின்ற ஐக்கிய புனித பூமியான கதிர்காமம் ஆடிவேல் விழாவை முன்னிட்டு நடைபெறும் பாதயாத்திரை இலங்கை அரசாங்கத்தினால் புனித யாத்திரையாக அங்கீகரிக்கப்பட்டு வர்த்தமானிப்பிரகடனம் செய்யப்படவேண்டும்.

இவ்வாறு கோரும் கோரிக்கையை இலங்கை வாழ் இந்து அமைப்புகள் இந்து கலாச்சார அலுவல்கள் திணைக்களத்திடம் வேண்டுகோள் விடுத்துள்ளனர்.

வரலாற்று பிரசித்தி பெற்ற கதிர்காமம் கந்தன் ஆலயத்தின் ஆடிவேல் விழாவை ஒட்டிய பாதயாத்திரை கடந்த தடவை பலத்த சோதனைகளுக்கு உள்ளாகி இருந்தது. அது மட்டுமல்ல இந்த பாதயாத்திரை அதன் புனிதத்துவத்தை இழந்துவிட்டதோ என்று நினைக்கும் அளவிற்கு பல அசாதாரண சம்பவங்களும், அனர்த்தங்களும் இடம்பெற்றிருந்தன.

இப் பாதயாத்திரை முறையாக கீரமைக்கப்பட வேண்டும். புனிதத்துவமாக மாற்றி அமைக்கப்பட வேண்டும். இதன் கலாச்சாரம் பாரம்பரியம் பண்பாடுகள் பேணப்பட வேண்டும் என்று அடியார்கள் பலர் ஆணித்தரமாக கருத்துக்களை பாதயாத்திரீகர்கள் அப்போது தெரிவித்திருந்தார்கள்.

அத்துடன் கடந்தமுறை, வரலாற்றில் என்றும் இல்லாத அளவிலே யால சரணாலய பகுதியில் உள்ள வியாழ ஆற்றிலே திடீரென ஐந்து அடிக்கு காட்டாற்று வெள்ளம் வந்து பெரும் அனர்த்தத்தை அடியார்களுக்கு ஏற்படுத்திய

ருந்தது. இது ஒரு தற்செயலான செயல் அல்ல. இது முருகனின் சோதனை. புனித பயணத்தை மாசுபடுத்துபவர்களுக்கு கற்பித்த பாடம் என்றெல்லாம் பல அடியார்களும் பல கருத்துக்களை கூறினார்கள்.

ஏனைய சமயங்களின் யாத்திரை மற்றும் விரதங்கள் அங்கீகரித்து விடுமுறை மற்றும் சலுகைகள் வழங்கப்படுவது போன்று அரசாங்கத்தினால் இதற்கான அத்தனை சலுகைகளும் இந்த யாத்திரைக்கும் வழங்கப்பட வேண்டும். அது மாத்திரம் அல்ல பாதயாத்திரை செல்வோரின் வயது கட்டுப்பாடுகள் நடைமுறை விதிகள் என்பன முறைப்படி கட்டமைக்கப்பட வேண்டும். இது விடயத்தில் இந்து கலாச்சார அலுவல்கள் திணைக்களம் கட்டாயம் கவனம் செலுத்த வேண்டும்.

இனிவரும் காலங்களில் ஆசார பூர்வமாக பக்தி முக்தியாக புனிதமாக கட்டுக் கோப்பாக நடைபெற வேண்டும்.

முன்னாள் அமைச்சர் மனோகணேசன் இதனை வர்த்தமானி பிரகடனம் செய்வேன் என்று காட்டுப் பாதை திறக்கப்படும் போது அவர் கூறியிருந்தார். ஆனால் துரதிர்ஷ்டவசமாக ஆட்சி மாறிவிட்டது. எனவே இதனை இந்து கலாச்சார அலுவல்கள் திணைக்களம் மற்றும் சம்பந்தப்பட்ட அமைச்சர்கள் நிறைவேற்ற வேண்டும்.

என்று வேண்டுகோள் விடுக்கப்பட்டுள்ளது.

இது இவ்வாறிருக்க, காரைதீவு பிரதேச சபையின் 54 ஆவது மாதாந்த அமர்வு பிரதேச சபை தவிசாளர் கிருஷ்ணபிள்ளை ஜெயசிரில் தலைமையில் கடந்த வருடம் ஆகஸ்ட் மாதம் இடம் பெற்றபோது மேற்படி தீர்மானம் ஏகமனதாக நிறைவேற்றப்பட்டது. அத்துடன் இத்தீர்மானம் இலங்கையின் ஜனாதிபதி பிரதமர் அமைச்சர்கள் கட்சி தலைவர்கள் ஆகியோருக்கு தீர்மானப்பிரதிகள் அனுப்பிவைக்கப்பட்டிருந்தமையும் குறிப்பிடத்தக்கது..

வடக்கு திணைஞர், யுவதிகளுக்கு கிடைத்த வாய்ப்பு...! வெளியான விசேட அறிவிப்பு



வற்றாப்பளை கலையியல் திரைப்படப் பன்னாட்டுக் கூடத்தின் (VIAF) ஏற்பாட்டில், இளம் படைப்பாளிகளுக்கென உருவாக்கப்பட்டுள்ள “வடக்கின் தொன்மக் குரல்” (sites And sounds of the North) படைப்பாற்றுகைப் போட்டி - 02 தொடர்பாக ஏற்பாட்டாளர்களால் அறிவிக்கப்பட்டுள்ளது.

யாழ் ஊடக அமையத்தில் அண்மையில் நடைபெற்ற ஊடக சந்திப்பில் குறித்த போட்டி தொடர்பான விடயங்கள் அறிவிக்கப்பட்டன.

வடமாகாணத்தின் தொன்மங்களைக் கருப்பொருளாகக் கொண்டு உருவாக்கப்படும் கலைப் படைப்புகளுக்கு பணப் பரிசில்களும் விருதுகளும் வழங்கப்படவிருக்கின்றன.

முதலாமிடம் பெறும் படைப்புக்கு 100,000

ரூபாய் பணப்பரிசும் இரண்டாமிடம் பெறும் படைப்புக்கு 60,000 ரூபாய் பணப்பரிசும் மூன்றாமிடம் பெறும் படைப்புக்கு 40,000 ரூபாய் பணப்பரிசும் வழங்கப்படவுள்ளது.

படைப்புகளை ஜூன் மாதம் 30ஆம் திகதி மாலை 7.30 மணிக்கு முன்பாக ahankanalikoodam@gmail.com என்ற மின்னஞ்சல் முகவரிக்கு அனுப்பிவைக்க வேண்டும் என்றும் தெரிவு செய்யப்படும் படைப்புகள் ஜூலை மாதம் 8ஆம் திகதி, அகங்கனலி கூடத்தில் காட்சிப்படுத்தப்படும் எனவும் அறிவிக்கப்பட்டுள்ளது

படைப்புகள் ‘வடக்கின் தொன்மக் குரல்’ எனும் தொனிப் பொருளைப் பிரதிபலிக்கக் கூடியதான குறும்படம் ஆவணப்படம், ஓவியம், சிற்பம் போன்ற எந்த கலை வடிவமாகவும் இருக்கலாம் என்பதுடன் போட்டியாளர்கள் நாட்டின் எப்பாகத்திலிருந்தும் பங்குபற்ற முடியும் என ஏற்பாட்டாளர்கள் தெரிவித்தனர்.

போட்டியில் பதிவுகளை மேற்கொள்ள <https://tinyurl.com/viaf> என்ற இணைப்பை பயன்படுத்துவதுடன் மேலதிக தகவல்களுக்கு 0772837127 என்ற இலக்கத்துடன் தொடர்பு கொள்ளுமாறும் தெரிவிக்கப்பட்டுள்ளது.

முள்ளிவாய்க்கால் கஞ்சி அருந்திய சிறிலங்கா காவல்துறையினர்..!



யாழ்ப்பாண பல்கலைக்கழக மாணவர்களினால் ஆரம்பித்து வைக்கப்பட்ட முள்ளிவாய்க்கால் கஞ்சி வழங்கும் நிகழ்வு நேற்று (10) கிளிநொச்சி கந்தசுவாமிய ஆலயம் முன் (ஏ9 வீதியில்) ஆரம்பிக்கப்பட்டது.

தமிழர் தாயகம் எங்கும் பயணித்து முள்ளிவாய்க்கால் கஞ்சியினை எமது உறவுகளுடன் பரிமாறி எமது இனம் இன

வழிப்புக்கு உள்ளான வரலாற்றினை யும், வலிகளையும் எமது இளைய தலை முறையினருக்கு கடத்தும் செயற்பாட்டினை யாழ்ப்பாண பல்கலைக்கழக மாணவர்கள் முன்னெடுத்துள்ளனர்.

இன் நிகழ்வில் போக்குவரத்து காவல்துறை உத்தியோகத்தர்களும் முள்ளிவாய்க்கால் கஞ்சி அருந்தி சென்றமை குறிப்பிடத்தக்கது.

சர்வதேச சந்தைகளில் யாழ்ப்பாண வாழைப்பழம் பாராட்டிய அமைச்சர் டக்ளஸ்!



சாய செயற்பாடுகளை நவீனமயப்படுத்தும் திட்டத்திற்கு அமைய அமைய அமைக்கப்பட்டுள்ள குறித்த தொழிற்சாலையில் பதனிடப்படுகின்ற கதலி வாழைப்பழங்கள் டுபாய் போன்ற நாடுகளுக்கு ஏற்றுமதி செய்வதற்கு முதற்கட்டமாக நடவடிக்கை மேற்கொள்ளப்பட்டுள்ள நிலையில் சுமார் 250 விவசாயிகள் நேரடியாக பயனடைந்துள்ளதுடன் கதலி வாழைப்பழத்திற்கு நியாயமான விலையையும் யாழ்ப்பாண விவசாயிகள் பெறத் தொடங்கியுள்ளனர்.

எதிர்வரும் மாதங்களில் இத்திட்டத்தின் மூலம் ஏற்றுமதியினை விஸ்தரித்து நேரடியாக பயனடையும் விவசாயிகளின் எண்ணிக்கையை 700 ஆக உயர்த்த திட்டமிடப்பட்டுள்ளதா அதி காரிகளினால் தெரிவிக்கப்பட்டுள்ளது.

அதனடிப்படையில், எதிர்வரும் மாதங்களில் வாரத்திற்கு 22,000 கிலோ கதலி வாழைப்பழம் யாழ்ப்பாணத்தில் இருந்து ஏற்றுமதி செய்ய எதிர்பார்க்கப்படுகின்றமை குறிப்பிடத்தக்கது.

கிடைக்கின்ற வாய்ப்புக்களை சரியான முறையில் பயன்படுத்தி உள்ளூர் உற்பத்திகளை சர்வதேச சந்தைகளுக்கு எடுத்துச் செல்லுகின்ற போது, எமது மக்களின் பொருளாதாரத்தினை உயர்ந்த நிலைக்கு கொண்டு செல்ல முடியும் என அமைச்சர் டக்ளஸ் தேவானந்தா தெரிவித்துள்ளார்.

காரிகளுக்கு வாழ்த்துக்களையும் தெரிவித்தார்.

யாழ்ப்பாணம், புத்தூரில் அமைக்கப்பட்டுள்ள, வழைப்பழ ஏற்றுமதி தொழிற்சாலையை அண்மையில் பார்வையிட்ட கடற்றொழில் அமைச்சர் மேற்கண்டவாறு தெரிவித்தார்.

ஆழமான தீர்க்கதரிசனமான முயற்சிகளை முன்னெடுக்கும் அரசாங்க அதி

உலக வங்கி மற்றும் ஐரோப்பிய ஒன்றியம் ஆகியவற்றின் நிதியுதவியில் விவ

களுத்துறை மாணவி மரணம் ஹோட்டல்களுக்கு வழங்கப்பட்டுள்ள கடுமையான அறிவுறுத்தல்!



களுத்துறையில் இடம்பெற்ற மாணவியின் மரணம் போன்ற அசம்பாவித சம்பவங்கள் ஏற்படுவதற்கு ஒழுங்கற்ற மற்றும் பொறுப்பற்ற விதத்தில் நடத்தப்படும் ஹோட்டல்களும் காரணம் என குற்றம் சாட்டப்பட்டுள்ளது.

இதனை, அகில இலங்கை சுற்றுலா ஹோட்டல் உரிமையாளர்கள் சங்கத்தின் உப தலைவர் தெரிவித்துள்ளார்.

கொரோனா பெருந்தொற்றின் பின்னர், நாட்டில் உள்ளாட்டு மற்றும் வெளிநாட்டு சுற்றுலாப் பயணிகள் பலர் முகக் கவசம் அணிந்துள்ளதாகவும், அவர்களின் அடையாளத்தை உறுதிப்படுத்த முடியாத நிலை காணப்படுவதாகவும் அகில இலங்கை சுற்றுலா ஹோட்டல் உரிமையாளர்கள் சங்கத் தலைவர் கூறியுள்ளார்.

தொடர்ந்து அவர்,

“ஆகவே, முகக் கவசம் அணிந்து வரும் நபர்கள் தொடர்பில் மிகுந்த அவதானத்துடன் செயல்படுமாறு ஹோட்டல் மற்றும் சுற்றுலாத் தொழிலில் ஈடுபட்டுள்ள அனைவரதும் பொறுப்பு.

களுத்துறை மாணவியின் மரணம்

சுற்றுலாத் துறைக்கும், ஹோட்டல் துறைக்கும் பெரும் கலங்கத்தை ஏற்படுத்தியுள்ளது.

ஹோட்டல் மற்றும் சுற்றுலாத் தொழிலில் ஈடுபட்டுள்ள அனைவரும் தொழில்துறையின் பாதுகாப்பு மற்றும் எதிர்கால வாழ்விற்காக மிகவும் அவதானத்துடன் செயல்பட வேண்டும்.

ஒழுங்கற்ற மற்றும் பொறுப்பற்ற விதத்தில் செயல்படும் ஹோட்டல்களுக்கு உரிய நடவடிக்கைகள் எடுக்கப்பட வேண்டும்.

அதற்கு தமது சங்கத்தின் அதிகபட்ச ஆதரவு வழங்கப்படும்.” என துணைத் தலைவர் வல்கே மேலும் கூறியுள்ளார்.

தியாகி அறக்கட்டளை நிறுவனத்தினால் முன்பள்ளி ஆசிரியர்களுக்கு மாதாந்தம் 2 ஆயிரம் ரூபா நிதி!

வறுமைக் கோட்டிற்கு உட்பட்ட முன்பள்ளி ஆசிரியர்களுக்கு மாதாந்தம் இரண்டாயிரம் ரூபா நிதி உதவியை தியாகி அறக்கட்டளை நிறுவனர் வாமதேவன் தியாகேந்திரன் வழங்கி வைக்கின்றார்.

இந்த நிகழ்வு நேற்று TCT வணிக வளாகத்தில் தியாகி அறக்கட்டளை நிறுவனர் வாமதேவன் தியாகேந்திரன் அவர்களினால் ஆரம்பித்து வைக்கப்பட்டது.

ஐந்து இலட்சம் ரூபாய் நிதி உதவி நேற்று முன்பள்ளி ஆசிரியர்களுக்கு வழங்கி வைக்கப்பட்டுள்ளது. இந்த நிதி மாதாந்தம் குறித்த முன்பள்ளி ஆசிரியர்களுக்கு வழங்கப்படும் எனவும் வாமதேவன் தியாகேந்திரன் தெரிவித்துள்ளார்.

யாழ்ப்பாண மக்கள் அதிகமாக வழிபாடும் தெய்வமான வைரவருக்கு தன்னுடைய சொந்த காணியில் சொந்த செலவு மிகப்பிரமாண்டமாக கோவில் கட்டியுள்ளார். குடமுழுக்கு உற்சவமும் வெகு சிறப்பாக நடைபெற உள்ளது. யாம் பெற்ற இன்பம் பெறுக இவ்வையகம் என்ற கூற்றுக்கு இணங்க அனைவரும் நல்லாசி பெற வேண்டும் என்ற நல்லெண்ணத்துடன் இந்த ஆலயத்தை அமைத்துள்ளார்.

கொடைக்கோன் வாமதேவன் தியாகேந்திரன் என்பது குறிப்பிடத்தக்கது. இது மட்டுமல்லாமல் பலருக்கு தனது நிறுவனத்தில் பகுதி நேர வேலைக்கும் உத்தரவாதம் கொடுத்துள்ளார். பலவறிய பிள்ளைகள் வளர்ச்சிப்பாதைக்கு செல்ல உறுதுணையாக கல்வி உதவி



மருத்துவ உதவி என எண்ணிலடங்காத பல உதவிகளை வழங்கி வருகிறார் ஏழைகளுக்கு வைத்திய சாலை நிறுவும் சேவையையும் ஆரம்பித்துள்ளார்.

சிங்களவர்களின் பொறுமையை சோதிக்கவேண்டாம் தமிழர்களை எச்சரிக்கும்

நாடாளுமன்ற உறுப்பினர் சரத் வீரசேகர



சிங்களவர்களின் பொறுமைக்கும் எல்லையுண்டு என்றும் அந்த பொறுமையை தமிழ் பிரிவினைவாத அரசியல்வாதிகள் சோதிக்க கூடாது என்றும் முன்னாள் அமைச்சரும் எம்.பி.யுமான ரியர் அட்மிரல் சரத்வீரசேகர தெரிவித்தார்.

வடக்கு மற்றும் கிழக்கு மாகாணங்களில் பௌத்த சின்னங்கள் அழிக்கப்பட்டு அதன் மீது சிவலிங்கங்கள் குடியேறுகின்றன என்றும் சிங்களவர்களின் பொறுமையை இனியும் சோதிக்க வேண்டாம் எனவும் எச்சரித்தார்.

மேலும், தமிழ் அரசியல்வாதிகளுடன் பேச்சுவார்த்தையில் ஈடுபட முன்னர், நாட்டில் இனப்பிரச்சினை என்னவென்று உள்ளதா என்பதை அதிபர் ஆராய வேண்டும் என்றும் குறிப்பிட்டார்.

நாடாளுமன்றத்தில் செவ்வாய்க்கிழமை (09) இடம்பெற்ற ஏற்றுமதி அபிவிருத்தி சட்டத்தின் கட்டளைகள் மீதான விவாதத்தில் உரையாற்றும் போதே மேற்கண்டவாறு தெரிவித்தார். அங்கு மேலும் தெரிவிக்கையில்,

“இலங்கை சிங்கள பௌத்த நாடு என்பதற்கு வரலாற்று ரீதியிலான சான்றுகளாக பௌத்த தொல்பொருள் சின்னங்கள் நாடு முழுவதும் காணப்படுகின்றன. வடக்கு மற்றும் கிழக்கு மாகாண தமிழ் பிரிவினைவாத அரசியல்வாதிகள் பௌத்த மதத்துக்கும், பௌத்த புராதன தனித்துவத்துக்கும் எதிராக திட்டமிட்ட வகையில் செயற்படுகிறார்கள். பௌத்த மதத்தை அழிக்கிறார்கள்.

ஆனால் சிங்களவர்கள் பிற மதங்களை அழிக்கவில்லை. பிரிவினைவாத தமிழ் அரசியல்வாதிகள் திட்டமிட்டு பௌத்த மத வழிபாடுகளுக்கு பல்வேறு வழிகளில் தடையேற்படுத்துகிறார்கள்.

வெடுக்குநாறி பகுதியில் பௌத்த புராதன சின்னங்கள் அழிக்கப்பட்டு அதன் மீது சிவலிங்கங்கள் குடியேறியுள்ளன. வடக்கில் யுத்தம் தீவிரமடைந்த காலத்தில் கொழும்பில் இந்துக்கள் மத வழிபாடுகளில் ஈடுபட்டார்கள் தேர் இழுத்தார்கள் சிங்கள பௌத்தர்கள் முழுமையான ஒத்துழைப்பு வழங்கினார்கள்.

ஆகவே சிங்களவர்களின் பொறுமைக்கும் எல்லையுண்டு. அந்தப் பொறுமையை தமிழ் பிரிவினைவாத அரசியல்வாதிகள் சோதிக்க கூடாது” என்றார்.

சட்டவிரோதமான முறையில் அவுஸ்ரேலியாவுக்கு ஆட்களை அனுப்ப முயன்ற குழு கைது !!

33 பேரை அவுஸ்ரேலியாவுக்கு அழைத்துச் செல்ல முயன்ற 5 கடத்தல்காரர்கள் கைது செய்யப்பட்டுள்ளதாக பொலிஸார் தெரிவித்துள்ளனர்.

சந்தேகநபர்களை நீர்கொழும்பு நீதவான் முன்னிலையில் ஆஜர்படுத்தியதன் பின்னர் எதிர்வரும் 16ஆம் திகதி வரை விளக்கமறியலில் வைக்கப்பட்டுள்ளனர்.

மேலும் சட்டவிரோதமாக அவுஸ்ரேலியா செல்ல முயன்ற 33 பேரும் தலா 2 இலட்சம் ரூபாய் பிணையில் விடுவிக்கப்பட்டுள்ளனர்.